



DA SPRAVY POLSKA-BIEŁARUSKICH ADNOSINAŪ

Padziei ū palitycy apošnim časam raźvivajuca niazvyčajna chutka. Ūvieš šviet žyvie jašče pad uražańniem najvialikšaha skoku Hitlera. Dalučėńnie Austryi da Niamieččyny, hramavyja Hitleraŭskija pramovy ab adbudovie vialikaje Hiermanskaje Imperyi i pachodzie na ūschod, šmat kaho tryvožać. Nia dziva tady, što i polskija palityki i publicysty asabliva žyva abhavarvajuć plany na budučyniu i rol Polščy.

Maładyja kanservatyŭna-pravicovyja palityki, zhurtavanyja kala časapisu „Polityka“, vyrazna pišuć u № 8 z 25.III.38, što „tolki nad Kaspijskim i Čornym moram možam šukać adkazu na Anschluss—pryłučėńnie Austryi da Niamieččyny... Na rašučyja źmieny jašče nie nastupiŭ čas. Dasiul my nie zmahli hetaj źmieny padhatavać ani zvonku, ani ūnutry haspadarstva, tut imienna nie zmahli pryhatavać sabie sajuźnikaŭ da budučaj raspravy z Rasiejaj. Dziela hetaha adzynym siańnia realnym adkazam na zdabyćcio Niamieččynaj 7 milionaŭ hramadzian za hranicami svajho haspadarstva było-b zda-byćcio dla našaj haspadarstviennaj idei 7 milijonaŭ hramadzian unutry haspadarstva. Majem na dumcy nacyjanalnja mienšaści...“

Prypaminajem, što „Polityka“ (raniej „Bunt Młodych“) staić za adradžeńnie Jahajtaŭskaj idei, za parazumieńnie Polščy z inšymi narodami, a miž imi z Ukraincami, Bielarusami i Litoŭcami na realnaj padstavie, pryznajućy dvustaronna vymohi vyplyvuajućyja z pryncypaŭ sučasnaha nacyjanalizmu. „Polityka“ staić za stvareńnie polska-ukraínska-bielaruskaha bloku, katory abniaŭ-by pašla prybaŭtyckija haspadarstvy, a mahčyma Rumy-

niju i Madziarščynu i addzjalaŭ-by Niamieččynu ad SSSR.

Zusim padobny pahlad vyražaje ū „Kuźnicy“ (№ 7 z 1-15.IV.38) P. Musioł—b. kamisar „Związku Nauczycielstwa Polskiego“, čvierdziačy, što zasluha razhromu bašavizmu pavinna prypaści nia Niemcam, a Polščy i jejnym susiednim sajuźnikom. „Razhrom Savietaŭ — piša P. M. — pryniasie volnaść pierad usim Ukrainie i Bielarusi“. Ale p. Musioł nijak nia moža rastacca z dumkaj asimilacyi sŭavianskich mienšaściaŭ na „Kresach Wschodnich“ i hetym kasuje ūvieš svoj plan, nie pačaŭšy jaho jšče pravodzić.

Sprava ūschodniaje palityki lažyć na sercy i viedamamu polskamu publicystu dr. J. Bobžanskam. Jon, razhladajućy ūschodniuju polskuju palityku ū № LVIII z 1938 h. „Naszej Przyszłości“, dachodzić da vyvadu, što dla Polščy asabliva niebiašpiečnymi źjaŭlajuca Ukraincy, katoryja pašyrajuć svaje ūplyvy na Bielarusau. Dziela taho, kab pazbycca varožych ukrainskich uplyvaŭ da Polščy siarod Bielarusau, dr. J. Bobžanski ūvažaje za potrebnaje, kab „polskaja“ „kresovaja“ palityka raz nareščie źviarnułasia prociŭ usiaho, što jość ukrainskim, i zakinuć usie ū hetym kirunku eksperymenty, a zatoje padtrymać usio, što choča być i nazyvacca ruskim*) i bielarskim, biaz roźnicy ū vieravyznańni“.

Padychod dr. J. B., jak bačym, „cikavy“, ale nia budziem hetym razam nad im zatrymlivacca.

Zakranuŭ spravu polska-bielaru-

*) Slova „ruski“ ūžyvaie tut dr. J. B. nia ū sensie rasiejski, a pad im razumieje časćcinu ukraincaŭ, katoryja, nia jduć razam z usim ukrainskim nacyjanalnym adradžeńskim rucham. — J. N.

skich adnosinaŭ i viaskovy orhan O.Z.N. časapis „Wieś Polska“ ū pieradavicy № 11 z 13.III.38. „Wieś Pol.“ siahaje daloka ū minuŭščynu da „pryhožych—jak piša—tradycyjaŭ Polski Jagiellońskiej...“ kali „Palaki, Litoŭcy i Bielarusy ū braterskaj zhadzie tvaryli supolna kulturu ūschodnich ziamiel... Pryčynu ūsich nieparazumleńniaŭ bielarska-polskich bačyć „W. P.“ u prablemie nadziełu ziamloj bielarskich sialan i adnosinach da hetajspravy polskich abšarnikaŭ, a tak-ža ū „niedociągnięciach pierwszych lat niepodległego bytu...“

„Chočućy apiorci mahutnaść haspadarstva na tryvalych padstavach—piša dalej „Wieś Pol.“—nia možam spakojna hladzieć, jak hetaja vialikaja masa viaskovaha nasielnictva (bielaruskaha — J. N.) siadzić u pasyŭnaści i nedavierčyvaści. Hetuju pasyŭnaść i nedavierčyvaść musim pieralamać... Padstavaj parazumleńnia i supracouñictva jość pierad usim sprava abarony kraju, zrazumieńnia kaniešnaści supolnaj abarony baćkaŭskaha zahonu, z katoraha ūschodni vorah achvotne-by nas vżyŭ. Dalej idzie supolnaja praca nad padniaćciem haspadarčym i kulturnym zaniadbanych „ziem kresovych“. — Nia chočam pazbaŭlać „ludu białoruskiego“ jaho movy i viery. Chočam, kab kultura „ludowa białoruska“ była tak, jak kultura „ludowa“ inšych ziamiel Rečypaspalitaŭ—skarbnicaj, z katoraj čerpaje kultura „ogólno-narodowa...“

Vielmi pryhoža... Ale vybaćcie, što zapytajem, što značać henyja slovy: „kultura ludowa białoruska“ takaja, jak inšych ziamiel Rečypaspalitaŭ? Ci heta maje značyć, što panovie stavicie Bielarusau u ad-

nosinach da Palakoŭ, jak Mazuraŭ, Kujaviakaŭ?.. — Kali tak, to lepš budzie dla dabra Rečypaspalitaŭ i dla abaronnaści kraju viarnucca da Kanstytucy Rečypaspalitaŭ! — Voš-ža Bielarusy ŭ adnosinach da Polska Haspadarstva nałożanyja na ich Kanstytucy hramadzian-skija abaviazki vykonvajuć, dajuć Haspadarstvu žaŭnieraŭ, płaciać padatki i h. d. Da raźviazańnia prablemy astajessa: vykonyvanie nacyjanalna-kulturnych pravoŭ, zahvarantavanych Polska Kanstytucy usim nacyjanalnym mienšaściam, a ŭ ich liku i Bielarusam, i raźvićcio idej harmonijnaha su-žyćcia narodaŭ, jak volnych z volnymi i roŭnych z roŭnymi...

Treba skazać, što apošnim časam najšyrej spravu parazumleńnia polska-ukrainska-bielaruska-litoŭskaha stavała «Konfederacija Młodych». Viestki ab hetaj arhanizacyi znachodzim u № LVII časapisu „Nasza Przyszłość“ (Śniežań 1937, Varšava), jaki miž inš. hetak pišaŭ:

2.XII.1937 h. u Varšavie adbyŭsia ahulny arhanizacyjni schod novaje arhanizacyi moładzi pad nazovam „Konfederacija Młodych“ na asnovie začvierdžanaha haspadarstviennymi ŭladami statutu. — „Užo sam fakt arhanizacyi peŭnaj hrupy moładzi pad ściaham Kanfederacyi—pisała „Nasza Przyszłość“, — jak i začvierdžannie jaje statutu haspadarstviennymi ŭladami źjaŭlajecca biassprečna pavažnym zda-řeńniem siarod zakalotu roznarodnych zmahańniaŭ i palityčnych kaminacyjaŭ na abšary našaha haspadarstva. Bo chto biare ŭdział u Kanfederacyi Maładych? Pradstaŭniki maładoha, u varunkach užo pavajennych vyrasšaha, paka-

leńnia Palakoŭ, Ukraincaŭ i Bielarusau. (Z Bielarusau byŭ tam P. Łastaŭka—red.). Spadziavanaje jość prystupleńnie i Litoŭcaŭ. Voš-ža moładź čatyroch nacyjanalnaściami... Kanfederacyja Maładych padyjmała ŭ svaim statucie i ŭ prahramovaj ustupnoj deklaracyi štandar zbliżeńnia i adpaviednaha abjednańnia nazvanych čatyroch narodaŭ, jak roŭnych z roŭnymi, nie rašajućy zhary budučaj formy hetaha abjednańnia, ale pryznajućy kožnemu z ich prava da ŭłasnej haspadarstviennaści, žadajućy tolki, kab narody hetyja i ich haspadarstvy trymalisia razam, sprežanyja mnohimi, dabravolna mižsabor ustanoulenymi, vuzłami dzieła akončalnaha vyzvaleńnia z-pad čužoje siły i adporu abjednanymi siłami supolna hroznych niebiašpiekaŭ z uschodu i zachadu“.

Tak bolš-mienš vyhladali namiery Kanfederacyi Maładych. Nia doŭha adnak jana isnavala i pracavala, bo voš na dniach pryšli viestki z Varšavy, što administracyjniya ŭłady spynili dziejnaść „Konfederacyi Młodych“...

Urešcie treba adznačyc, što red. K. Čapinski — adzin z haloŭnych pavadyroŭ P.P.S., u №№ 90 i 95 „Robotnika“ sioleta vyzkazvajecca prociŭ planu i arjantacyi „Polityki“, red. Ul. Bončkoŭskaha i inš. staroŭnikaŭ pachodu na Uschod, budavańnia Ukrainy, a taksama i dalejšych u hetym kirunku planaŭ. Bo, kaža red. K. Č., takim čynam Polšč uvodzicca ŭ kruh upłyvaŭ Hitleraŭskaj Niamieččyny. Tymčasam i „Polityka“ i red. Bončkoŭski ŭ svajej knižcy „Grunwald czy Pilawce“ robiać plany, kab suproćstavicca nia tolki Rasiei, ale i Nia-

mieččynie. Ale najcikaviej, što PPS i red. Čapinski, stojaćy za sajuz Polščy z Francyjai, jakaja źviazana sajuzam z SSSR, śčvierdziŭšy ŭ svaih rezalucyjach maralny razkład kamunistaŭ i viedajućy, što Hitler tak-ža cikavicca Ukrainaj i Bielarusaj, svajho vyrasnaaha slova ŭ spravie polskaje ūschodniaje palityki nia kažuć. Navat nia vykavajucca za tym, kab Francyja ūsio ŭ źviarнула ūvahu svajmu sajuźniku ŭ Maskvie, što dla dabra ichniaha-ž sajuzu i ŭ imia ludzkaści i demokracyji nia možna rabić u Savieckaj Bielarusi i ŭ Sav. Ukrainie taho, što kamunisty tam robiać, a imienna — ūsio bielaruskaje i ukrainskaje nistožyc. — Kali-ž nia budzie zdabyvać sabie pryhilnaści siarod Bielarusau i Ukraincaŭ Polšč, to buduć zdabyvać ich sabie Niamieččyna i Maskva, jakija pry nahodzie mohuć źmianić svaju palityku da Bielarusau i Ukraincaŭ.

Ab usich-ža vyšej pieraličanych vystupleńniach možna skazać, što źjaŭlajucca i astajucca jany tolki słavami. U kirunku ažyćciaŭleńnia ich, a navat i ūradavaj deklaracyi ab dobrych adnosinach da nacyjanalnym mienšaściami, „pavinny pryjšci — jak pravilna kazaŭ u Senacie 7.III sen. Bečkovič — enerhičnyja vykanannia nia stolki ŭ sensie administracyjnych rasparadžeńniaŭ, kolki naležnaha nastauleńnia ūladaŭ da cełaha radu prajavaŭ žyćcia kulturnaha i haspadarčaha mienšaściami u terenie. Bo treba skazać što nie adzin z kiraŭnikaŭ haspadarstviennaha žyćcia robić vialikija pamylki... i hetak razdražniajuć i adsoŭvajuć ad siabie nacyjanalnyja mienšaści pierad usim

Жалейка

СУДЗЬБА

Прысьвячаю Алене Анішчанцы.

*„На цябе, наша моладзь, надзея,
Нашай сумнай, гаротнай зямлі...“*

*Бяры сьветач, ідзі за судзьбінай,
Ідзі з словам сьвятым: Беларусь...“*

I.

Васеньня чорная ноч іграла сваю жалобную мэлэдью на шыбах вокнаў. Па шкле цяклі ейныя сьлёзы зімныя, як лёд. А ў хаце было цёпла, ясна і прытульна. Ганка сядзела пры сталe, разлажыўшы прад сабой кніжку; але ня чытала, думкі разьбягаліся, быццам тое лісьцё з дрэваў, што жаласна шумела за вакном. Сумам зацягвала сэрца матчыная песьня:

„Пеце людзі гарэліцу, а вы гусі воду,
Ой, ляцеце шэры гусі, аж да майго роду...“
У такт сумнай песьні рытмічна гудзеў калаў-

рот, а вецер з-за вугла хаты сьвістаў акампаніямэнт:

„Не кажыце шэры гусі, што я тут гарую,
А кажэце шэры гусі, што я тут паную...“

Ганка нізка схіліла над сталом галаву, быццам ня бачачы матчыных сьлёз, што паволі каціліся на шэрую кудзелю.

Прад вачыма Ганулькі прасоўваліся абразы раньняе моладасьці, прыпомніла сабе даўно вывучаны верш:

„Ой, кабеткі, вы вясковы,
Ой лялейкі прызавяты,
Вашы твары, як васковы,
Вашы шчочкі сьлязьмі зьмяты...“

Гэта было так даўно, ледзь чытаць Ганка вучылася... У хаце была адна адзіная кніжка: Беларуска Календар. Кніжка поўная незразумелых Ганцы, а так чароўных слоў. Што вецар браў бацька Ганку на калені, і з гэтай цудоўнай кніжкі чытаў вершы. Такая самая была чорная васеньня ноч, і тасма гудзеў матчын калаўрот. Але тады йшчэ матчын твар быў бела-ружовы, а на чырвоных вуснах блішчэла маладое полымя радасьці і шчасьця.

Пahубы маюць сваю культуру

Відамы польскі літарат Jury Vyšomirski змясціў у Vilenskaj polskaj hazecie „Kurjer Powszechny“ (№ 77 з 20.III.1938) вельмі цікавы артыкул аб прыроднай сіле беларушчыны. У hetым артыкуле сьцірдзіцца, што беларушчына, jakaja nia мае цяпер ani палітычнага кіраўніцтва, ani матарыяльнага падтрыманьня, асымілюе (вынарадаўляе) польскіх асаднікаў і і vyhaniaje „tutejšuju“ польскую movu. Hety характэрны артыкул J. Vyšomirski падaje пад заглаўкам „Walka z Pahubą;“ падыхтаваны-ж jon jak sam aўтор чвiердзіц, dumkaj аднаго vierša polskaj паetki Vandy Dobačeuškaj аб беларускай wioscy Pahuba.

Pahuba — heta symbal беларускіх wiosak, pradstaўлены Vandy Dobačeuškaj, dzie, pavodle jaje, načami kryčać sovy, за платамі vyjuć hałodnyja sabaki, а злыдучы душаць hałodных людзей. Назоў „Pahuba“ выводзіць V. D. ад беларускага слова pahubić — нішчыць.

Jury Vyšomirski zacytavaўшы ў сваім артыкуле сказ V. Dobačeuškaj аб hetaj беларускай wioscy — „Zatracona i Bogu nieluba“, — адважна чвiердзіц, што беларуская wioska спіць, і адначасна сьцірдзіцца фактамі jaje беларускуju магутнасьць, byccam niejkuju niašviedama — padšviedamuju nacyjanalnuju šviedamaść.

„slavianskija...“ (Беларусаў і Украінца). — Так, sapраўды, choć hetkija маіюja vymohi патрэбныja ў pieršuju čarhu dzieła ўладзаўня supolных адносинаў.

J. N.

Pry hetym J. V. pytajecca siabie, ci sapраўды беларускіja wioski možna ўважаць за Pahuby і адказвае, што так. Apiraje heta чвiердзіц на прыкметы характару беларускага сiаланства і на jahonaj nacyjanalнай беларускай stojkaści. Narod u hetых Pahubach—сцірдзіцца J. Vyšomirski—niedavierčyvy, zakryty sam u sabie і да чуžынцаў адносіцца nieachvoča. Але hetaja Pahuby маюць niejkuju dziūnuju tajomnuju siļu dzieła асыміляцыі чуžынцаў, jakija там apynucca.

Адзін з фактаў hetkaje асыміляцыі, паддзіены J. Vyšomirskim, vyhladaje hetak:

— „Voś sakret „Pahuby.“ Ab hetym sakrecie — piša J. Vyšomirski — думаў ja dva hady таму, kali ў adnej miajсcovaści ў Navahradčynie paznaў asablivaha čaławieka. Nia viedaju, ci hetaja miascovaść mieła piać sot žycharoў — heta była wioska, jakaja lažała siarod hustых lasoў, nad bystraj і pryhožaj rakoj. Navokaў jaje — wioski і wioski беларускіja. Asablivым čaławiekam byў ksiondz. Pachodziў z Paznanščyny, vučyўsia ў Innsbrucku і ў Rymie і жыцьціам zakinuty — pasialiўsia tut jak probaršć, viedama, katalicki, nierazumiejučy ani slova pabelarusku. Za niekalki hadoў pašla taho, kali ja jaho paznaў, byў jon užo pravasłaўным šviaščeńnikam і z kaścioła pierajšoў u cerkvu. Vučyўsia zaўziata іnavukova pabelarusku і, zahubleny siarod dziesiatka Pahub, zbiełaruščyўsia. Barada, katoruju zapuściў, „riasa“ з шырокімі rukavami—zrabili z jaho іnшага čaławieka. Kazau mnie — piša J. V.— pavažna

і šчыра аб idejovых прычынах сваей pieramieny і — jak vyhladaje — hlybaka vieryў, што moža addacca (dziakujučy hetaj pieramienie) niejkaj misii ў kraju, dzie pryjšlosia jamu žyć, misii—vidavčna — cyvilizacyjnaj, bo šmat jon raskazyvaў аб prymityўnaści tutejšых людзей і аб цяжкай сваей pracy dla hetaha narodu.“—

Tak, cikavy heta fakt і nie adziny. Pakazvaje jon na mahutnaść прыроднае сілы беларускага narodu, zdolnuju асымілаваць ў сваім асароддзі nia tolki польскіх асаднікаў, але і šukajučых праўды людзей з вышэйшай асьветай. Heta dakazvaje, што „Pahuby“ маюць сваю культуру, jakaja ў цяперашнім агульным разьвіцці іch жоś samavystarčalnaj. Vyražniej — heta сцірдзіцца, што беларускі народ жыве сваім прыродным бытам, zadavalajecca сваюj народнай kulturaj, jakuju мае, чуžоj kulturaj nie prajmajecca і stojka trymajecca свajho rodнага, nie-supiarečнага з прыродным pravam.

Dzieła hetaha патрэбнаja nie „walka z białorutenizacją ludności polskiej“ — jak heta radzić p. Jury Vyšomirski — ale naležnaje, zhodnaje з прыродным pravam *kulturyvavańnie hetaj niepieramožnaj białaruščyny*. Treba pravodzić čyhunki, budavać šosy і elektryfikavać Kraj nie dzieła baračby z białaruščynaj — jak kaža J. V. — ale dzieła padniaćcia roўnia haspadarčaha Pahubaў і ўsiaho ichniaha kraju, razvivajučy адначасна ў zhodzie з прыродным pravam ichniuju nacyjanalnuju культуру. Nie-realnyja і supiarečnyja з прыродным pravam dumki аб асыміляцыі Беларусаў para ўжо даўно zakinuć. **Яр.**

А сянняя?... Згас ужо стомлены горам мінулых год. Ой, гора-ж бо гора пераносіць вясковае жанчына!..

Ганчыныя думкі плылі быццам васеньнія хмары, зацёмненыя тугой і жалем. Ведала Ганка, чаму так часта сыпявае маці „Шэрыя гусі“. Маці любіла сваю вёску, схаваную ў цені старых дрэваў, нівы расьцягнутыя над берагамі Дзвіны, але ўсьцяж ёй гаманілі хвалі рэчкі Сьвіслачы і сьніліся вуліцы Менску, агляданыя маладымі вачмі!..

— Вазьміся ты за якую работу, што так сядзіш — перабіла Ганчыны думкі маці і на хвіліну спыніла капаўрот, злажыўшы спрацаваныя рукі на каленях.

Ганка ўзварушылася нецярпліва і адсунула ад сябе ўжо колькі разоў чытаную кніжку. Было ёй чамусь сумна, цяжка і жыцьцё ў гэтай хвіліне здавалася нейкім безнадзейным. Хацела штось адказаць маці, але не пасьпела, бо з холадам ветру і дожджу ўбег у хату малодшы брат Ганкі, Вінцусь.

— Божа, дзе ты гэта цягаешся і як ты выглядаеш! — крыкнула з пагрозай маці. Ганка-ж ад стала прыпамінала, як заўсёды:

— Вінцусь, ногі выцірай! — Чуеш, ногі вытры! — Нават бацька адварнуў галаву з печы і забурчэў:

— Ах, які дурны хлапец! — І застагнаўшы павярнуўся на другі бок.

А „дурны“ хлапец, павесіўшы сярмяжку, з каторай на Ганчыну бяду пацяклі ручайкі, вясёла засьмяяўся. Ягоныя быстрыя, разумныя вочы блішчэлі агнём моладасьці.

— На, Ганка, чытай—сказаў кінуўшы на стол некалькі кніжак.

Дзяўчыне загарэліся вочы радасным полымем і з вялікім зацікаўленьнем чытала назовы кніжак. Перад усім аднак затрымаліся яе вочы на прозьвішчы падпісаным на кожнай кніжцы: Казюк Верас—казалі смельця, энэргічнай рукой пісанья літары. Казюк Верас?... Можна ён?..

Быў цёплы дзень верасьня. Высака з яснымі хмарамі плылі ключом жоравы і заводзілі песьню жалыбы. Сонца апошнімі блескамі залацілася на пустым полі. Асеньнія думкі наляталі ад пажоўклых бяроз і ўпіваліся ў сэрца... Ганка капала бульбу,—якраз пры дарозе. Людзі зрэдка ехалі і йшлі.

Царкоўнага Сабору ня будзе


У прошлым нумары „Шляху Моладзі“ мы пісалі, што замест Царкоўнага Сабору Праваслаўнае Царквы мае ў Польшчы паявіцца дэкрэт Прэзыдэнта, які ўнармуе царкоўныя справы ў Польшчы. Газеты падаюць, што гэты дэкрэт паявіцца пад канец траўня сёлета, гэта тады, калі ў Варшаву прыедзе румынскі патрыярх Мірон, цяперашні прэм'ер румынскага ўраду. Патрыярх Мірон, падчас пабыту варшаўскага праваслаўнага мітрапаліта Дзяніса ў Румыніі ў верасні 1937 г., сказаў наступнае: „Мы ведаем, што незадоўга аснаўны закон унормуе палажэнне Праваслаўнае Царквы ў Польшчы.“ Вось гэныя словы маюць цяпер зьдзейсьніцца.

Ходзяць чуткі, што пасля паяўленьня дэкрэту будзе скліканы

Сабор, які мае выканаць адно заданьне — прыняць да ведама і пацьвердзіць дэкрэт Прэзыдэнта.

Варшаўская праваслаўная мітраполія і некаторыя архірэй з гэткай разьвязкай царкоўнай справы зусім згаджаюцца. Яны Сабору ня хочаць, бо на Саборы маглі-б сказаць сваё важнае слова беларусы і украінцы, дамагаючыся належных сабе ў Царкве правоў. Гэта, як відаць, давяло да адназгодных паглядаў на Сабор рашаючых праваслаўных дзейнікаў з дзейнікамі ўрадавымі. Паказвае гэта, што праваслаўныя расейскія дзейнікі паддаюць Царкву пад уплывы сьвецкае ўлады. Аб гэтым Беларусы і Украінцы ведаюць і будуць помніць.

М. Асташчык.



Цымбалы—беларускі народны музычны інструмант.

Неадварочвала ніколі галавы з-над шэрай зямлі і штотараз ніжэй гнулася пад цяжарам кошыка. — „Памажы Божа!“ — адазваўся нечы мілы, малады голас. — Тады падняла галаву і спаткала зацікаўлены зрок маладога хлапца. Быў адзеты паместаваму, высокі, стройны блёндын... Як зачараваная глядзела ў ягоныя ясныя вочы... Зьняў тады шапку і сказаўшы — „бывайце“ — хутка пайшоў, даганяючы воз, на якім былі зложаны падарожныя чамаданы. — Адказала яму — „усяго добрага“, — а ў сэрцы яе нейк дзіўна задрыжэла, быццам разьвіталася яна з сваім шчасьцем, што заблішчэла толькі і згасла, як той залацісты дзень у верасні. Сінія далі ўсьцяж паўтаралі: бывай, бывай, бывай... і каціліся дарогай за маладым хлапцом, што ад'яжджаў у места на навуку. Вінцусь сыпаў бульбу ў мяшкі і сьвістаў мэлёдыю „Гарні, гарні бульбу з печы“. Ubачыўшы адыходзячага хлапца, запытаў: Знаеш, Ганка, хто гэта? — Не, ня знаю, адказала.

— Гэта-ж Казюк Верас з Дубоўкі. Ён вучыцца ў нейкай земляробскай школе, ужо трэці і апошні, здаецца, год. Мудры хлапец, каб ты ведала якую

мае ён павагу сярод усей ваколічнай моладзі...

Гэтыя словы Вінцуса прыпомніла цяпер Ганка. І вась перад ёю ляжалі кніжкі Казюка Вераса, чытаная ўсёй ваколічнай моладзі. Беларускія кніжкі, кніжкі ў роднай мове бацькоў, дзядоў і прадзедаў. Гэта новасьць для Ганкі — яна йшчэ іх ня знала. Была ў чужым далёкім месцы ў дзядзькі. Мела польскую школу і польскае асяродзьдзе. У маладой душы ня было месца на любоў да вёскі і роднага краю. Але як памёр дзядзька, дык жыцьцё пайшло зусім іншай дарогай. Скончылася навука і ўсе лятученьні аб „лёгкім хлебе“. Вярнулася да бацькі. Навучылася працаваць і навучылася любіць вёску і сваіх людзей. Дагэтуль аднак жыцьцё яе ня мела глыбейшага зьместу, радасьці і пачуцьця карыснасьці ў жыцьці сваім і другіх. І таму жыцьцё часта здавалася ёй пустым і безнадзейным. Дзе шукаць сьвятла і шчасьця? — пытала сябе. — А можа яно зачараванае ў кніжках гэтага незнаёмага, а так дзіўна блізкага хлапца... Раскрывае карты кніжкі. — Беларуская паззія... Сэрца б'ецца моцна, што раз машней, бо душа

Я беру...

Абуджаны надзеяю,
І духам часу новага —
Так цьвёрда-моцна веру я
У сілу дня вясновага, —

Калі жыцьцё крыніцаю
Плыве да вёсак, ніў
І будзіцца з зарніцаю
Напеваў пераліў.

І сонца над туманамі
Сьмяецца, разсяе
Праменьні над палянамі
І да жыцьця заве.

Абуджаны надзеяю
ўстае к жыцьцю мой Край,
Так цьвёрда-моцна веру я
ў вясну, у сонца, ў май.

Аркадзь Заранка.

Хачу спаткаць вясну

Хачу спаткаць вясну,
вясну вясёлых песень,
пасля цяжкага сну
як сонца край пацешыць.

На сноп яго зары,
на грэбень бору-лесу,
як выйдуць песьняры
і сонца іх асьвеціць.

Сплятуць красы вянок
з маёвых красак, песень,
разьвеюць сум і змрок
што слаліся па лесе.

Хачу спаткаць вясну,
вясну красы і ўсьмеху,
і на крывым шляху
паставіць шчасьця вежу.

П. Граніт.

ЛІТОЎСКАЕ ГАСПАДАРСТВА

Пасля 20-цігадовага перарыву ўва ўсякіх зносінах між Літвой і Польшчай, пасля доўгай глухой мярцвечы на літоўска-польскай граніцы і пасля ведамага сёлетняга выпадку каля Марцінкаўцаў — адносіны між Літвой і Польшчай паволі наладжваюцца. У Варшаве ўжо ўрадуе дыплёматычны прадстаўнік літоўскага ўраду пасол палк. К. Шкірпа, а ў Коўне такі-ж прадстаўнік польскага ўраду пасол Харват. У Аўгустове каля Горадні адбылася польска-літоўская канфэрэнцыя ў справе наладжвання супольных бяспасярэдніх зносінаў паштовых, а таксама камунікацый. З гэтых прычынаў польскія газеты і часопісы перапоўнены рознымі весткамі і артыкуламі аб Літве, з якіх скарыстаем і мы, каб яшчэ бліжэй пазнаёміцца з суседнім гаспадарствам братняга Літоўскага Народу. Звернем тут увагу перад усім на географічнае палажэнне і гаспадарчае жыццё, бо аб жыцці культурным пісалі мы нядаўна (гл. „Шлях Моладзі“ № 5(121) з 25.11.38) з прычыны 20-х угодкаў абвешчання незалежнасці Літвы.

Сучаснае незалежнае Літоўскае Гаспадарства агулам займае 56.000 квадр. кілёметраў і ёсць большым ад Эстоніі і Латвіі. Гранічыцца яно з Польскім Гаспадарствам, Нямецчынай, Латвіяй і Балтыцкім морам. Галоўнымі рэкамі зьяўляюцца Нёман і Вяляля. Лік насельніцтва перавышае 2,500,000. На 1 кв. клм. прыпадае 45 асоб, у Польшчы-ж жыве


на 1 кв. клм. 86 асоб. Літоўцы — народ стары, заўзяты, працавіты, рэлігійны, глыбака любіць свой край, сваю мову і культуру. Яны, так як і Беларусы, пераважна земляробы, па веравызнанню-ж — ў 90 прац. каталікі. Многа літоўцаў, як ведаем, жыве ў сучасным Польскім Гаспадарстве, а таксама ў Латвіі, Прусіі, Амэрыцы і інш. краях.

Сярод нацыянальных меншасцяў у Літ. Гаспадарстве перад усім вырожніваюцца Жыды, Палякі і Беларусы. Трэба сказаць, што пры літоўскім урадзе ў Коўне праз некалькі год існавала спецыяльнае міністэрства для беларускіх справаў. Пасля быў у Коўне Беларускі Цэнтр, дзякуючы якому было выдана там шмат цэнных беларускіх кніжак, а між іншым вялізарная „Гісторыя Беларускай (Крыўскай) Кнігі“ В. Ластоўскага, а таксама ягоны-ж „Расейска - Беларускі Слоўнік“. Цяпер у Коўне ёсць Беларускае Культурнае Тавары-

ства, Беларускі Нацыянальны Камітэт, Беларускі Студэнцкі Саюз і інш. бел. арганізацыі і ўстановы.

Найбольшым месцам Літоўскага Гаспадарства ёсць Коўна, у якім жыве 106,794 асобы і якое ёсць цяпер галоўным літоўскім цэнтрам. Другім найвялікшым месцам зьяўляецца Клайпэда з 38,549 жыхарамі, каторая ёсць галоўным літоўскім портам.

Літоўцы, як ужо было сказана, пераважна земляробы і дзеля гэтага яны зараз пасля заснавання свайго гаспадарства, галоўную ўвагу зьвярнулі на ўпарадкаваньне сялянска-гаспадарскае справы. Перад усім узяліся за зямельную рэформу, камасацыю, мэліярацыю, коопэрацыю і арганізаванне экспартывывазу земляробска-сялянскіх прадуктаў заграніцу. Сяньня ўжо 6,440 вёсак скамасаваных, пры тым беззямельныя і малазямельныя дасталі належныя надзелы зямлі. Нескамасаваных-жа ёсць толькі 1,860 вёсак. Мэліярацыя праведзена на абшары 379,659



К о ў н а

чуе нешта сваё, дарагое і блізкае. Вось тыя самыя вершы, што чытаў калісь бацька:

„На высокай гарэ, дзе ніхто не арэ,
Толькі птушка—арол дзе садзіцца...“

О, як жыва вяртаецца тое самае ўражаньне...

„Люблю я край, старонку гэту,
Дзе я радзілася, расла.“

Чытаць вучыў на гэтым вершы яе бацька і доўга памятавала першыя словы. Да канца не дачытала, календар ня ведама як загубіўся тады, як чытала на луку з дзяццмі суседаў. Як-жа часта лятуцела, каб ён знайшоўся і каб змагла гэты цудоўны верш перасылабізаваць да канца. Не знайшла аднак. І міналі гады,плылі дні, як хвалі рэкі, аж заглушылі песьню новага дня... Згубіўся беларускі календар; іншыя-ж кніжкі былі ў чужой мове. Захоплівалася тады творами чужых песьняроў, карміла душу хлемам чужых ідэяў. Але вось прыйшла хвіліна і знайшла сваю родную песьню, дзіцячыя лятуцені могуць споўніцца, можа чытаць далей, да канца гэны цудоўны верш:

„Люблю народ наш беларускі,

Іх хаты ў зеляні садоў“...

Цяпер Ганцы здавалася, што дагэтуль ейнае жыццё было падарожай па чужых прыгожых краінах, а сяньняшні вечар гэта туга і шчасьце павароту ў свой родны край, у прасторы родных палёў. І здаецца ей, што знайшла частку сваёй душы, каторую згубіла прад гадамі на гэным луку. Будзілася да новага жыцця. Разгаралася полымя новых лятуценняў, нязнанай любові і новых імкненняў.

Плывуць гадзіны. Ганка ад кніжкі не адрываецца. Сьпяць ужо ўсе. Так ціха. На'т вецер і дождж сьціхлі за вакном. А душа ейная, залітая чарам беларускай паэзіі, лавіла што-раз новыя думкі:

„На цябе, наша моладзь, надзея,
Нашай сумнай гаротнай зямлі...“

Бяры сьветац, ідзі...“

За вакном у шэрым тумане восені чарнелі плямы вясковых хат. Па небе плылі цёмныя хмары. Паволі з за лесу выплываў вялікі месяц і што-раз больш асьвятляў вёску. У глухой цішыні, паўтараўся шопат: „Бяры сьветац, ідзі“...

(д. б.)

гэктараў. Заграніцу вывозяць літоўцы збожа, мяса, малочныя прадукты, яйкі, лён, коні і іншыя — агулам на больш як 150 мільёнаў літаў*) у год. Галоўнымі гаспадарча-гандлёвымі арганізацыямі зьяўляюцца: 1. „Летукіс“ — Саюз Спажывецкіх і Земляробскіх Коопэратываў, каторы скуплівае адсялян і вывозіць заграніцу збожа (мае ён свае вялікія элеватары і магазыны); 2. „Пеноцэнтрас“ — Саюз Малачарскіх Коопэратываў, які скуплівае малако, прадукце масла, сыры і высылае заграніцу; ён жа скуплівае і высылае заграніцу яйкі, яблыкі, грушы і інш.; 3. „Маістас“ — акцыйнае таварыства, каторае займаецца прадукцыяй і вывазам іх заграніцу. „Маістас“ скуплівае і вывозіць заграніцу так жа і жывыя свіні, скаціну і хатнія птушкі.

Агулам гаспадарка ў Літоўскай Дзяржаве, што ўсе сьцьвярджаюць, вядзецца ўмела. *Свае кіраўнікі, свае працаўнікі дбаюць і стараюцца, каб жыцьцё ўладзіць як найлепі і каб народ свой задаволіць.* І дзеля таго Літоўцы, ня глядзячы на векавую няволю, якая іх прыгнятала — адначасна з Беларусамі — за кароткі час незалежнага існаваньня палепшылі сваё жыцьцё, як у сэнсе духова-культурным, так і матарыяльным.

Я. Н.

*) Літ — гэтак называюцца літоўскія грошы. 1 літ раўняецца 88 польскім грошам.

ШТО ЧУВАЦЬ

— У канцы сакавіка ў Польшчы скончылася звычайная сесія Сойму і Сэнату, у часе якое разгляданы быў перад усім гаспадарственным бюджэт. Пасьля сэсіі старшыня ўраду ген. Славой-Складкоўскі прадставіў Пану Прэзыдэнту да высьнененьня справу далейшага існаваньня, або адстаўкі ўраду. П. Прэзыдэнт І. Масьціцкі пастанавіў, што ўладай у Польскім Гаспадарстве і далей мае кіраваць сучасны ўрад.

— Найбольш трывожныя часы перажывае цяпер Чэхаславацчына, якой гразіць небяспека з боку Нямецчыны. Справа ў тым, што Чэхаславацчына мае многа г. зв. нацыянальных меншасцяў. Жыве там між іншым 3 мільёны немцаў, каторыя цяпер аб'ядналіся і ідуць за Гітлерам, які хоча іх далучыць да Нямецчыны, так як зрабіў гэта з Аўстрыяй. Апрача таго дамагаюцца ў Чэхаславацчыне аўтаноміі Славакі, Палякі, Украінцы і Мадзьяры. Палякоў ёсьць там паводле польскае прэсы 250 000. Каротка гаворачы, Чэхаславацчыне гразіць падзел. Тым больш, што Англія не забесьпячае яе незалежнасьці. А калі Англія ня выступіць у абароне Чэхаславацчыны, то няведама, ці зробіць гэта Францыя, хоць да гэтага яна быццам забавязалася. У ролі абаронцы Чэхаславацчыны выступае СССР, а з гэтага

карыстаюць камуністы, праводзячы ў Чэхаславацчыне нябывала шырока сваю агітацыю.

— У Гішпаніі фашысты падмацаваныя італьянскімі і нямецкімі войскам усьцяж ідуць наперад змушаючы ўрадаўцаў адступаць. Забіраюць яны ўжо Каталёнію, якая абвесьціла агульную мабілізацыю і ўсімі сіламі бароніцца. Надзеі на помач з Францыі, катора яслаблена ўнутры забастоўкамі, бадай-што няма ніякай. Англія-ж быццам ужо фліртуе з ген. Франкам — паводыром гішпанскіх фашыстаў — хочучы прыцягнуць яго да сябе.

— На Далёкім Усходзе кітайцы ў правінцыі Шансі адбілі ад Японцаў некалькі важных ваенных пазыцыяў. Аб тым, што японцам ня надта лёгка ў Кітаі, сьведчаць, між іншым, словы старшыні японскага ўраду, які заявіў, што цяпер толькі вайна пачынаецца з Кітаем.

— 4 г. м-ца польскія газеты падалі новую вестку аб масавых арыштах у Савецкай Беларусі. За мінулы месяц арыштавана ў Меншчыне больш 300 сялян, а больш 500 выселена ў глыб Расеі. Вельмі многа арыштавана так жа беларускіх нацыянальных дзеячоў, культурнікаў і вучыццель. Ністожаньне беларускага нацыянальнага руху, як бачым, адбываецца далей.

jn.

Dr. Jadviha i Stanisław Hrynkievičy

6)

Umowy i zahady nieabchodnyja dla zdaroujja

Zuby i hygijena rotavaje paražni

Rot heta prysienak celaha stravatraučaha aparatu, u pieršuju-ž čarhu straūnika. U rocie pieršy etap traūleńnia stravy. Zaležyc šmat, ci ježa budzie vykarystana arhanizmam čalavieka, ad taho, što čalaviek z jeju zrobić u rocie. Rola rotavaje paražni (jamy) šmat bolšaja, nie abmiažovana vyklučna da traūleńnia. Mova našaja, ahulny vyhlad *estetyčny*, stulna lučycca z hygijenaju zuboŭ i rotu. Sučasnaja medycyna, asabliva amerykanskaja, pajaśniaje šmat jakich chvarobaŭ nieachajnymi adnosinami ludziej da zuboŭ.

U chvorych zubach, kažuć amerykanskija dachtary, krynica roznych chvorašciaŭ čalavieka a na't jahonaje niedoŭhавіечнасці. Biazumoŭna, što čalaviek na vioscy, chlebarob, мае лепшыя зубы, чымсія кожны зычар міста. Umovy žyčcia vіaskovaha bolš spahadajuć čyścini ŭ rotavaj paražni. Kali-b jašče krychu ruplivašci, dyk nia bačyli-b my taho, nažal, lišnie častaha žjavišča, što maładaja jšče

žančyna мае ŭsiaho paru zuboŭ, nia moža ješci ničoha, jak tolki miakiš chleba i bulbu.

Došledy vučonych jasna pakazali, što pradziedy našyja mieli zuby lepšyja ad našych. Z postupam kultury jšli adnačasna štoraz horšyja zuby. Siańnia najlepšyja zuby majuć eskimosy i hindusy. U apošnich — mo' dziakujućy abyčaju pałaskać rot pašla kožnaje jady.

Čamu zuby chvarejuć? Była ŭžo hutarka ab zaraznych chvarobach i ab malusienkich žyviolinach, jakija vyklikajuć henyja chvaroby, h. zn. ab bakteryjach. Bakteryjaŭ i nadta roznejakich poŭna ŭ rocie. Siadziać jany spakojna, pakul čalaviek stojka trymajecca, a mohuć być pryčynaju vialikaje niebiašpieki. Čaj lučyc taja ci inšaja niadužašć na čalavieka. dyk zaraz tyja bakteryi mohuć praz straūnik pajsci ŭ stravatraučy prachod, a z kišok na't lučyc u kroŭ i vyklikać šmiarotnuju chvorašć. Prysutnašć bakteryjaŭ u bolšaj miery prajaŭlajecca ŭ bħhim pachu z rotu. Časta niemahčyma havaryć z niekim, kali toj dychnie tolki na vas. Henyja-ž bakteryi vyklikajuć zaciažnyja katary kišok, nie dajućy mahčymašci vykarystać stravy ŭ arhanizmie.

(d. b.)

Z biełaruskaha žyćcia

śviatkavańnie 20-ch uhodkaŭ aktu 25.III.1918 h. Z pryčyn vonkavych, ad biełarusau niezaležnych, śviatkavańnie ŭhodkaŭ abvieščańnia Niezaležnaści Biełarusi nia było tak arhanizavana, jak paru hod tamu nazad. Adnak biełarusy hety dzień jak mahli, tak adznačali. Asabliva atrymali my pryjemnyja viestki z Łatvii, dzie moładź vielmi ŭmieła i ŭdała arhanizavała śviatkavańni 20-ch uhodkaŭ abvieščańnia niezaležnaści Biełarusi. Byli tam ładžany pa vioskach pradstaŭleńni, lekcyi, viečary. Aprača taho była naładžanaja abjezdnaaja vystaŭka biełaruskaje presy, jakaja adviedała šmat miascoŭ. Za heta maładym našym bratom u Łatvii čeś i ślaval

Z nahody 20-ch uhodkaŭ aktu 25.III biełaruskaja presa pamiaściła adpaviednyja artykuły. Byli takija artykuły ŭ „Шляху Моладзі“ № 7 i 8 i ŭ „Chryśc. Dumcy“ № 9.

Z nahody 20-ch uhodkaŭ aktu 25.III nadyšli na ruki paasobnych biełaruskich dziejačoŭ u Vilni pryvitańni jak z kraju, tak i z zahranicy.

Z nahody 20-ch uhodkaŭ aktu 25.III adbyłasia ŭ niedzielu 27.III u kaściele śv. Mikałaja nabaženstva. Na hetym nabaženstvie aprača biełarusau byli tak-ža li-toŭcy i ukraincy. Śv. Imšu adpravii ŭ skazaŭ kazańnie Ks. Adam Stankievič. Pramoŭca miž inšym padčyrknuŭ, što najlepšaj pašanaj dla aktu 25.III budzie naš žyvy i dziejny patryjatyzm, jaki мае vyražacca: 1. u paznavańni biełaruskaha narodu — jaho ziamli, historyi, kultury i charakteru; 2. u baraćbie z błaħimi prajavami charakteru bieł. narodu i ŭ raźvivańni i ŭčviardžańni dobrych prajavaŭ hetaha charakteru; 3. u pracy našaj nad usiebakovym raźvićciom biełaruskaj kultury i nad stvareńniem biełaruskaj ekanomiki. Hetki-ž biełaruski tvorčy patryjatyzm, kazaŭ urešcie pramoŭca, мае apiracca nie na chvorych i pierachodnych idejach šovinizmu, rasizmu, totalizmu, ale na wiečnych idejach zdorovaha chryścijanskaha demokratyzmu, jaki, vučačy nas lubić svoj narod, vuča tak-ža dobrych i spraviadlivykh adnosinaŭ i da čužykh narodaŭ i da ich kultury.

Uračystaja akademija, pryśviačanaja 20-m uhodkam aktu 25.III. adbyłasia 25.III sioleta ŭ Prazie čeśkaj. Referat čytaŭ Namiešnik Staršyni Rady Biełaruskaj Narodnaj Respubliki hram. V. Zacharka.

Памятайма аб немаможнай беларускай моладзі Грамадзяне!

Прыбліжаюцца Вялікодныя Сьвяты. Кожны стараецца чым-небудзь іх адзначыць. Усе ўзаемна выражаюць сабе найлепшыя пажаданьні, ладзяцца прыняцьці, пачэсткі (пачастункі), ня мала пры тым ідзе грошаŭ на бескарысную гарэлку. Увялі так-жа людзі ў гэты час вельмі прыгожы звычай складаньня ахвяраŭ на бедных, на дабрадзейных, а так-жа і культурна-асьветных арганізацыі. У беларускім грамадзкім жыцьці звычай гэты дасюль, на жаль, яшчэ ня ўведзены. Тымчасам ён патрэбны. — Гляньма толькі, як жыве беларуская вучнёўская і студэнцкая моладзь, як яна гаруе, часта нават галадуе. Гляньма, колькі марнуецца маладых здольных людзей, дзеля таго толькі, што ня маюць матарыяльнае магчымасьці йсьці ў сьвет, плаціць за школу, пражыць у месце і г. д. А колькі-ж грошаŭ у беларусаŭ ідзе фармальна ў балота, на беспатрэбшчыну, як гарэлку і курэньне!

Вось-жа, ладзячы вялікодныя сьвяткаваньні, пачэсткі, візыты, высылаючы прывітаньні, трэба памятаваць і аб беларускай немаможнай, але здольнай вучнёўскай і студэнцкай моладзі. Няхай хоць частка прадбачаных сьвяточных выдаткаŭ будзе прызначана на падтрыманьне беларускай моладзі. Хто колькі можа, няхай зложыць-прышле сваю ахвяру на дапамаговы фонд беларускай немаможнай, але здольнай вучнёўскай і студэнцкай моладзі пры „Шляху Моладзі“: Вільня, Завальная 1—2.

Трэба так-жа каб моладзь ідучы на вёсцы ў валоўнікі сьпявала беларускія вялікодныя песьні і каб хоць частку сабранага даходу прызначала на дапамогу бел. немаможнай моладзі, якая вучыцца.

Рэдакцыйная Камісія

„Шляху Моладзі“

Вільня, Красавік 1938 г.

НА ДАПАМАГОВЫ ФОНД БЕЛ. МОЛАДЗІ пры „ШЛ. МОЛ.“ ахвяравалі: Г. Ш. 1.50 зл., П. Лубочко 1 зл., В. Крако 0.50 зл., Гал. Янкоўская 1 зл., Ст. Станкевіч 2 зл. — Усім шчыра дзякуем.

Першую помач з фонду атрымаў малады здольны, немаможны бел. скрыпач, які вучыцца ў адной з музычных школаŭ у нашым краі.

Рэдакцыя „Шл. Мол.“

Žałobnaja akademija ŭ čeś P. Krečeŭskaha. Biełaruski Studencki Sajuz 26.III ładziŭ žałobnuju akademiju ŭ čeś P. Krečeŭskaha z nahody 10-ch uhodkaŭ jaho śmierci. Prahrama akademii była takaja: 1. ustupnoje slova staršyni Sajuzu Ad. Dasiukieviča, jaki ahulna padčyrknuŭ zastuhi P. Kr. i zaprapanavaŭ prysutnym ušanavac jaho pamiać ustavańniem i chvilinaj maŭčańnia; 2. student Č. Najdziuk pračytaŭ referat na temu: „P. Krečeŭski, jak symbol biełaruskaje niezaležnickaje dumki“; 3. studentka Suchaja deklamavała vieršy, jakija pišaŭ P. K. i 4. inž. Ad. Klimovič padzialiŭsia z prysutnymi svaimi asabistymi ab P. K. uspaminami.

U bieł. skaŭtaŭ u Vil. Biel. Himnazii, 24.III, z pryčyny ŭhodkaŭ ich isnavańnia, adbyŭsia viečar. Byŭ referat, pramovy, koncert, tavaruskaja harbatka. Viečar prajšoŭ u pryjemnym nastroi i zrabiŭ na ŭčašnikaŭ pryjemnaje ŭražańnie. Asabliva dobra papisvalasia na viečary dziaŭčackaja 18 družyna bieł. skaŭtak, jakoj pamatčynamu apiakujecca hram. A. Lekant-Sakałova. Z žalem treba

adznačyć, što skaŭtynham nia cikaviacca vučni starejšykh klasaŭ bieł. himnazii, katoryja pavinnu być pašyrnalnikami pryhožaje skaŭckaje idei siarod bieł. moładzi.

29.III. stud. Č. Najdziuk pračytaŭ skaŭtam referat ab žyćci i dziejnaści Piotry Krečeŭskaha.

Z žyćcia biełarusau u Varšavie. 26.III. sioleta ŭ Aśvietnym T-vie Biełarusau u Varšavie hram. Orsa pračytaŭ referat na temu: „Ahulny narys raźvićcia biełaruskaje litaratury“. Pašla adbylisia deklamacyi vieršaŭ bieł. paetaŭ. Deklamavali hr-nie: Šydłoŭski i Duduško. — Pry hetym padajecca da viedama, što Aśviet. T-va Biełarusau miešćicca ŭ Varšavie ŭžo pry vul. Świątokrzyskiej 9 m. 18.

Z žyćcia biełarusau u Koŭnie. 27.II.1938 h. u Koŭnie adbylisia hadavyja schody siabraŭ Biełaruskaha Kulturna-Aśvietnaha Tavarystva i Nacyjanalnaj Suviazii Biełarusau u Litvie.

Pakinuŭ svoj kraj. Ks. dr. J. Rešeć, viedamy biełaruski dziejač, aŭtar niekalkich biełaruskich knižak, 27.III vyjechaŭ u Zluč. Št. Ameryki.



Нябывала трывожныя і сумныя весткі

На раз ужо ў „Шляху Моладзі“ друкаваліся карэспандэнцыі з розных куткоў нашага краю аб пашырэнні п'янства і страшных яго наслідках. Ніколі аднак так вялікай колькасці карэспандэнцыяў аб п'янстве ня было, як сёлета. Вось, апошнімі днямі атрымалі мы 8 карэспандэнцыяў з розных паведаў, якія адна ў адну крычаць голасам распачы аб страшэнным жыве гарэлкі.

І так, Т. Кап на двох аркушоў паперы апісвае пашырэнне п'янства, ігры ў карты і цемры ў Шчучынскім павеце. Я. Л. паведамляе аб вялікім пашырэнні п'янства ў некаторых воласцях на Палесьсі. Карованас піша, што ў Лашанскай воласці каля Горадні моладзь апрача гарэлкі і картаў нічога больш ня бачыць. Сумныя карэспандэнцыі аб п'янстве, разбоях і распусце прыслалі з Баранавіцкага павету Д. Дудар і І. Маркотны. Ня менш сумную карэспандэнцыю атрымалі мы так-жа з Маладэчанскага пав. ад Я. Клачка. Карэспандэнт з Пастаўскага павету піша, што ў в. Старыя Габы на гэтулькі гарэлка запанавала, што прадаюць яе нават у коопэратыве — што ёсць проста недапушчальным. В. Лёгкі піша, што ў Наваградчыне, дзе моладзь энэргічна вядзе саматужна барацьбу з п'янствам, курэннем і картамі, некаторыя прадажныя адзінкі стараюцца нагаварваць моладзь да таго, каб „жыць веселей“ і выпіваць.

Прачытаўшы такія карэспандэнцыі, паўстае страшнае пытанне: да чаго гэта давядзе? — Бо-ж з п'янствам пашыраецца разбой, разлад, дэморалізацыя, грызньня, суды, цемра і адначасна напаўняюцца вострыя крымінальнымі праступнікамі. — Бо-ж гарэлка — алькаголь атручвае людзкі арганізм і вядзе цэлыя пакаленьні да карлавацкіх духовай і фізычнай, а таксама ністожыць матар'яльна.

Дзе-ж прычыны гэтага п'янства? — На гэтае пытанне знаходзім адказ у тых-жа карэспандэнцыях, аўтары якіх у адзін голас цвёрдзяць, што галоўнай прычынай пашырэння п'янства і цемнаты зьяўляецца нястача на вёсцы беларускіх культурна-асветных арганізацыяў, каторыя зацікаўлялі-б моладзь культурнай працай. Пры тым усе сьцьвярджаюць, што пакуль існавалі беларускія культурныя арганізацыі, вёска паступова йшла да лепшага, сьвятлейшага жыцця. Цяпер-жа, калі вядзецца дзе-небудзь барацьба з п'янствам, то робяць гэта сьвятлейшыя беларускія ідэовыя адзінкі, бо ўсе беларускія культурныя арганізацыі на вёсцы зьліквідаваныя. Польскія-ж арганізацыі належна ў гэтым кірунку не працуюць. — Дзеля таго беларускае грамадзянства, беларускі культурны цэнтр павінны ў найбліжэйшым часе падумаць аб пляновай саматужнай барацьбе з п'янствам, ці мо' найлепш было-б пачаць старанні і залажыць беларускую арганізацыю цьвярозасьці, якая сапраўды належна павяла-б барацьбу з страшнай праявай п'янства. На гэту справу павінна так-жа зьвярнуць увагу бел. прэса і зьмяшчаць адпаведныя матарыялы, каторыя-б выясьнялі людзям усю шкоднасьць гарэлкі. Адначасна кожны сьведомы беларус павінен старацца як найбольш пашыраць беларускія часопісы і кніжкі, бо і часопіс і кніжка так-жа людзей накіроўваюць да культурнейшага жыцця. Кожны беларус на кожным кроку павінен дбаць аб тое, каб Народ Беларускі быў цьвярозым, сьветлым і йшоў да лепшага заўтра, каб доля ягоня паправілася.

Рэдакцыя.

Ужо выйшла з друку чарговая 1 (14) кн. „КАЛОСЬСЯ“ бел. літаратурна-навуковага часопісу

Зьмест вельмі цэнны і цікавы. Артыкулы, вершы, апавяданні і багатая хроніка. Падпіска на „Калосьсе“ ў год каштуе ўсяго 2 зл. Цана аднае кніжкі 50 грашоў. Адрэс рэдакцыі „Калосься“ — Вільня, Завальная вул. 1—2.



Što vyvieziena zahranicu. U m-cy studni siol. vyvieziena z našaha kraju ū Anhlju, Niamieččynu i Švajcaryju 785 khl. hryboŭ sušanych i kala 200 khl hryboŭ kanservavanych u Anhlju. Lekar-skich ziołak 23,600 khl. u Anhlju, Aŭstryju, Belhiju, Čechaslavaččynu, Francyju, Niamieččynu i U.S.A.; žuravinaŭ — 5000 khl. u Francyju; sviniej u Niamieččynu 186 tysiač khl; šeršci, taksama ū Niamieččynu—16,500 khl; cialačych skurak 10,000 štuk; zajčych skurak 15,500 štuk; skuranych rukavicaŭ na ahulnuju sumu 53,000 zł. Aprača taho vyvieziena bolš 330 koniaŭ ahulnaj vartašci 113,000 zł.

Špieŭ piasku. Ab špievie piasku ū pustyniach zdaŭna raskazvajuč turysty, ab hetym špievie paŭstali celyja lehiandy. Ciapier henaje zahadačnaje žyavišča vyjašniaje navukova inž. Walter Kegelhetan: U pustyniach piások nahravajecca ad sonca vielmi mocna; pad dziejaŭniem temperatury piáščynki piasku žmianiajuč svajo pałažeŭnie z pryčyny rasšyraŭnia, abo zvužaŭnia. Padčas henaje niaznačnaje žmieny pałažeŭnia milijardaŭ piáščynkaŭ u pustynnym mory piasku paŭstaje hluchi šorach, vyklikany cierciem piáščynkaŭ adnej kala druhoj. Hety šorach žlivajecca ū adzin ton, jaki prazyvajuč „špievam“ piasku.

Паштовая скрынка

М. Вольнаму: Цэннае Вашае пісьмо атрымалі. Цешымся, што ўсё ў Вас ідзе добра. Карэспандэнцыяў ня друкуюм, бо баімся, каб не зашкодзіць... Вашай карыснай працы. Вам і ўсім Вашым Сябром засылаем найлепшыя пажаданні і гарачае прывітаньне!

В. З. і П. Л.: Атрымалі, дзякуем, у меру магчымасьці будзем карыстаць. Жалейцы: Бравал Вітаем з поступам і новымі творамі. Прысланае, як бачыце друкуюм. Чакаем больш!

Я. Астроўскаму, Клачку, Л., Т. Капу: Карэспандэнцыі выкарыстоўваем толькі як весткі, а не друкуюм, бо яны зьбягаюцца точна з іншымі карэспандэнцыямі аб п'янстве і картах. Просім пісаць і на іншыя тэмы.

П. Луб — ку: Падпіска за 1938 г. у Вас аплачана ўжо поўнасьцю.

А. Сучку, Бунтарнаму, Макошцы, Білю і М. Кліну: Вершы, нажал, слабыя і да друку не падходзяць. Радзім больш над сабой папрацаваць, чытаць як найбольш беларускае паззіі, пазнаць добра беларускую грамату, прыглядацца, як пішуць іншыя, а пасля тварыць свае арыгінальныя вершы. Усім прывітаньне!

Я. Чорнаму: Атрымалі, у меру магчымасьці будзем выкарыстоўваць.

Ždanu M.: „Šlach Mol.“ vysylajem vam akuratna, damahajeciesia na poščie. My z svajho boku žvierniemsia z skarhaj u Dyrekcyju Poštaŭ.

Напчарку Ці. Radzim žviarnucca ū Bielaruskaju Himnaziju ū Vilni: Daminikanskaja vul. 3. Pamahčy nia možam.


Мілюцю, Брылю і Кунашаніну: Адказ будзе ў наступн. нумары.

„Шлях Моладзі“ рэдагуе Рэдакцыйная Калегія. Друкуецца ў Беларускай Друкарні ім. Фр. Скарыны ў Вільні (Завальная 1-2) коштам працы: Я. Багдановіча, Я. Найдзюка і А. Штуловіча.

Адрэс рэдакцыі і адміністрацыі: Вільня, Завальная вуліца № 1—2 (Wilno, Zawalna 1—2).

„ШЛЯХ МОЛАДЗІ“ выходзіць два разы ў месяц: 5 і 25. Падпіска на год 2 зл. і 50 гр., на паўгода 1 зл. 50 гр., на 3 мес. — 75 гр. Цана аднаго экзэмпляра 15 грошаў. — Заграніцу ўдзяляем праз „Przekazy Rozrachunkowego“ 59.

Выдавец: „БЕЛПРЭС“.



Рэдактар: Я. НАЙДЗЮК.